

# Doludyr doly

Category: Goşgular, Kitapcy  
написано kitapcy | 22 января, 2025  
Doludyr doly

## DOLUDYR DOLY

Ademden dünýäni halk etdi möwlam,  
Görer sen bu jahan doludyr-doly.  
Tomaşaly däli dünýäniň soňy,  
Gugaryp boş galar, halydyr-haly.

Ymaratlar soňy bolar haraba,  
Näzik teniň soňy döner turaba,  
Ahyr bir gün gark bolar sen girdaba,  
Ömrüň suw üstüniň salydyr-saly.

Adam ogly, ötdi ömrüň bihabar,  
Eý gapyl, körmى sen ýa gulagyň ker,  
Penadan bakyga kylyr sen sapar,  
Bular ötenleriň ýoludyr-ýoly.

Är-ärden parhly, belentli-pesli,  
Gaçar mejlis görse, adamyň pisi,  
Ýol üstünde serdarlaryň tekýesi,  
Alma göz bedewleň ýalydyr-ýaly.

Bu söz nesihatsyr zehni bolana,  
Müň tümenden ýegdir gadryn bilene,  
"Alla rahmet etsin" diýmek ölene –  
Bu ýol köneleriň ýoludyr-ýoly.

Görer sen, dünýäniň owwaly toýdur,  
Güler sen, oýnar sen, ahyry waýdyr,  
Dünýä bir bazygär gahba heleýdir,  
Gözün szüp duran loludyr-loly.

Seýdi diýer, ýalançynyň söwdasy,

Harapdyr, bozukdyr, ýokdur binasy,  
Kim diýse dünýäniň bardyr wepasy,  
Nadandyr, akmakdyr, dälidir-däli.

Seýitnazar SEÝDI.

Goşgular